

07-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్వయాన్ని ఆత్మ భాయీ-భాయిగా భావించి పరస్పరములో ఆత్మిక ప్రేమ కలిగి ఉండండి. సతోప్రధానంగా కావాలంటే ఎవ్వరి లోపాలూ (బలహీనతలు) చూడకండి.”

ప్రశ్న:- ఏ ఆధారముతో తండ్రి నుండి పదమాల వారసత్వము తీసుకోగలరు?

సమా:- తండ్రి నుండి పదమాల వారసత్వము తీసుకొనుటకై స్వతి యాత్రలో ఉండండి. ఒక్క తండ్రి తప్ప ఇతర విషయాలన్నిటిని మర్చిపోతూ పోండి. ఫలానా ఇలా చేస్తాడు, వాడు ఇటువంటివాడు..... మొదలైన విషయాలలో సమయాన్ని వృథా చేయకండి. గవ్వము చాలా గొప్పది. అందువలన సదా సతోప్రధానముగా అవ్వాలనే లక్ష్యముంచుకోండి. తండ్రి ప్రేమలో హత్తుకుపోవాలి, స్వయాన్ని సూక్ష్మంగా చెక్ చేసుకుంటూ ఉండండి. అప్పుడు వారసత్వమును పూర్తిగా తీసుకోగలరు.

ఓంశాంతి. అనంతమైన తండ్రి మరలా సతోప్రధానంగా తయారు చేస్తున్నారని ఇక్కడ కూర్చున్న పిల్లలైన మీకు తెలుసు. అందుకు ముఖ్యమైన యుక్తి - స్వయాన్ని ఆత్మగా, అందరమూ నోదరులమని భావించండి మీకు పరస్పరములో చాలా ఆత్మిక ప్రేమ ఉండాలని ముఖ్య శిక్షణనిస్తున్నారు. ఇంతకు ముందు ఉండేది, ఇప్పుడు లేదు. మూలవతనములో ప్రేమ అనే మాట ఉండదు. కనుక అనంతమైన తండ్రి వచ్చి శిక్షణనిస్తున్నారు - ఈ రోజు, రేపు అంటూ సమయము గడచిపోతూ ఉంది. రోజులు, నెలలు, సంవత్సరాలు గడచిపోతున్నాయి. మీరు ఈ లక్షీనారాయణులుగా ఉండాలని తండ్రి తెలిపించారు. అలా మిమ్ములను తయారుచేసిందెవరు? తండ్రి. మీరు క్రిందికి ఎలా దిగజారారో కూడా తండ్రి తెలిపించారు. పై నుండి క్రిందకు దిగుతూ-దిగుతూ సమయం గడచిపోతూ ఉంది. ఆ రోజులు పోయాయి, మాసాలూ పోయాయి, సంవత్సరాలూ పోయాయి. సమయమూ పోయింది. మొట్టమొదట మనము సతోప్రధానంగా ఉండేవారమని మీకు తెలుసు. పరస్పరములో మనకు చాలా ప్రేమ ఉండేది. నోదరులైన మీకు పరస్పరములో చాలా ప్రేమ ఉండాలని, నోదరులైన మీ అందరికీ తండ్రి శిక్షణనిచ్చారు. నేను మీ తండ్రిని, నేను మిమ్ములను చాలా ప్రేమతో సంభాషిస్తాను. మిమ్ములను తమోప్రధానము నుండి సతోప్రధానముగా చేస్తాను. సతోప్రధానముగా అగుటే మీ లక్ష్యము-ఉద్ధేశ్యము. మనము ఎంతెంత సతోప్రధానముగా అవుతూ పోతామో అంత సంతోషములోకి కూడా వస్తూ ఉంటాము. మనము సతోప్రధానముగా ఉండేవారము. మనమంతా నోదరులము పరస్పరము చాలా ప్రేమగా ఉండేవారము. దేవతలమైన మనము పరస్పరము చాలా ప్రేమగా ఉండేవారమని తండ్రి ద్వారా మనకు తెలిసింది. ఈ దేవతలకు, స్వర్గానికి చాలా మహిమ ఉంది. మీరు కూడా స్వర్గములో నివసించేవారు. తర్వాత రోజులు గడుస్తూ-గడుస్తూ క్రిందికి వచ్చేశారు. ఒకటో తేది నుండి ఈనాటి వరకు 5 వేల సంవత్సరాలు అగుటకు ఇక కొద్ది సంవత్సరాలే మిగిలి ఉన్నవి. ప్రారంభము నుండి మీరు పాత్రనెలా చేస్తూ వచ్చారో అదంతా ఇప్పుడు మీ బుద్ధిలో ఉంది. ఇప్పుడు దేహాభిమానములో ఉన్నందున పరస్పరములో ఆ ప్రేమ లేదు. పరస్పరము లోపాలు వెతుకుతూ ఉంటారు. ఫలానావారు ఇలా ఉన్నారు..... అని అంటూ ఉంటారు. దేహీ - అభిమానులుగా ఉన్నప్పుడు ఎవరి దోషాలూ చూచేవారు కాదు. పరస్పరము చాలా ప్రేమగా ఉండేవారు. ఇప్పుడు మరలా అదే స్థితిని ధారణ చెయ్యాలి. ఇక్కడ పరస్పరము ఏ దృష్టితో చూస్తారంటే కొట్లాడుకుంటూ - జగడాలాడుకుంటూ ఉంటారు. ఇప్పుడేది ఎలా

సమాప్తమవ్వాలి? పిల్లలూ, మీరే సతోప్రధాన పూజ్య దేవీ దేవతలుగా ఉండేవారని కూడా తండ్రి అర్థము చేయిస్తున్నారు. తర్వాత మెల్ల మెల్లగా క్రిందికి దిగజారుతూ తమోప్రధానముగా అయ్యారు. మీరు ఎంత మధురముగా ఉండేవారు. ఇప్పుడు మరలా ఇంత మధురంగా కండి. మీరు సుఖదాయులుగా ఉండేవారు, ఇప్పుడు దుఃఖదాయులుగా అయ్యారు. రావణ రాజ్యములో ఒకరికొకరు దుఃఖమిచ్చుటకు కామ ఖడ్గమును ఉపయోగించసాగారు. సతోప్రధానముగా ఉన్నప్పుడు కామ ఖడ్గమును ఉపయోగించేవారు కాదు. ఈ 5 వికారాలు మీకు పెద్ద శత్రువులు. ఇది వికారీ ప్రపంచము. రామరాజ్యమని దేనినంటారో, రావణ రాజ్యమని దేనినంటారో కూడా మీకు తెలుసు. రోజులు గడుస్తూ గడుస్తూ సత్యయుగము, త్రేతా, ద్వాపర యుగాలు పూర్తి అయ్యాయి. ఇప్పుడు కలియుగము కూడా పూర్తి కానున్నది. మీరే సతోప్రధానము నుండి తమోప్రధానముగా అయిపోయారు. మీ ఆత్మిక సంతోషము అదృశ్యమైపోయింది. మీ ఆయువు కూడా తగ్గిపోయింది. ఇప్పుడు నేను వచ్చాను. మిమ్ములను తప్పక సతోప్రధానంగా చేస్తాను. పతితపావనా రమ్మని మీరే నన్ను పిలిచారు. 5 వేల సంవత్సరాల తర్వాత సంగమయుగము వచ్చినప్పుడు నేను వస్తానని తండ్రి తెలిపించారు. ఇప్పుడు మీరు స్వయాన్ని ఆత్మగా భావించి తండ్రిని స్మృతి చేయండి. ఎంతగా స్మృతి చేస్తారో అంతగా మీలోని లోపాలు తొలగిపోతూ ఉంటాయి. మీరు సతోప్రధానంగా ఉండినప్పుడు మీలో ఎలాంటి దోషాలూ లేవు. మీరు దేవీ దేవతలని పిలిపించుకునేవారు. ఇప్పుడు లోపాలు ఎలా తొలగిపోతాయి? ఆత్మజే అశాంతి కలుగుతుంది. మేము అశాంతిగా ఎందుకయ్యాము అని స్వయాన్ని చెక్ చేసుకోండి. మనము భాయీ-భాయీగా ఉన్నప్పుడు మనకు చాలా ప్రేమ ఉండేది. ఇప్పుడు మరలా అదే తండ్రి వచ్చారు. స్వయాన్ని ఆత్మలుగా, భాయీ-భాయీగా భావించమని చెప్తున్నారు. పరస్పరము ప్రేమగా ఉండండి. దేవభీమానములోకి వచ్చినందున పరస్పరము లోపాలు వెతుకుతూ ఉన్నారు. ఉన్నత పదవి పొందుటకు పురుషార్థము చెయ్యమని తండ్రి చెప్తున్నారు. మనలను సంపన్నముగా చేయు వారసత్వమును మనకు తండ్రి ఇచ్చి ఉండినారని మీకు తెలుసు. ఇప్పుడు మరలా తండ్రి వచ్చారు. కనుక మనము వారి మతముననుసరించి మరలా పూర్తి వారసత్వమునెందుకు తీసుకోరాదు? మనమే దేవతలుగా ఉండి మరలా 84 జన్మలు తీసుకున్నాము.

**మధురాలి మధురమైన పిల్లలైన మీరు ఎంత స్థిరముగా ఉండేవారు! ఎలాంటి అభిప్రాయ భేదాలు ఉండేవి కావు. ఎవరినీ నిందించేవారు కాదు.** ఇప్పుడింకా ఏవో కొన్ని లోపాలున్నాయి. వాటన్నిటిని తొలగించి వేయాలి. మనమంతా నోదరులమే. ఒక్క తండ్రిని మాత్రమే స్మృతి చేయాలి. ఇప్పుడు సతోప్రధానంగా ఎలా కావాలనే చింత మీకుంది. ఫలానా ఇలా ఉన్నాడు, ఇతనిలా చేశాడు..... ఇలాంటి విషయాలన్నీ మరచిపోవాలి. ఇవన్నీ వదిలేసి స్వయాన్ని ఆత్మగా భావించండి. ఇప్పుడు సతోప్రధానంగా అగుటకు పురుషార్థము చెయ్యండి. **దేవభీమానములోకి వచ్చినందునే అవగుణాలను చూస్తారు, స్వయాన్ని ఆత్మగా భావించి తండ్రిని స్మృతి చెయ్యండి. ఆత్మ ఆత్మను(భాయీ-భాయీ) చూస్తూ ఉంటే గుణాలే కనిపిస్తాయి.** అందరినీ గుణవంతులుగా చేయుటకు ప్రయత్నించండి. ఎవరు ఎలాంటి ఉల్టా-సుల్టా మాటలు మాట్లాడినా, ఏమి చేసినా లెక్క చేయకండి. తమోగుణిగా, రజోప్రధానంగా ఉన్నందున వారి నడవడిక అలాగే ఉంటుందని భావించండి. అందరికంటే గుణవంతులు తండ్రియే. కనుక తండ్రి నుండే గుణములు గ్రహించండి. ఇతర విషయాలన్నీ వదిలేయండి. అవగుణాలు వదిలేయండి, గుణాలను ధారణ చెయ్యండి. తండ్రి ఎంతో గుణవంతులుగా చేస్తారు. పిల్లలైన మీరు కూడా గుణవంతులుగా

అవ్వాలని చెప్పన్నారు. తండ్రి సుఖమునిచ్చేవారు. మనము కూడా సుఖదాయులుగా అవ్వాలి. మనము సత్యోప్రధానముగా అవ్వాలని చింత ఉండాలి. ఏ ఇతర మాటలు వినకండి. ఎవ్వరినీ నిందించకండి. అందరిలోనూ ఏదో ఒక లోపము ఉంటుంది. ఆ లోపమును వారు అర్థము చేసుకోలేరు. కాని వారిలో ఈ లోపముందని ఇతరులకు అర్థమవుతుంది. స్వయాన్ని చాలా మందివారముని భావిస్తారు. కాని ఎక్కడో ఒక చోట తప్పు మాటలు పెలువడుతూ ఉంటాయి. సత్యోప్రధాన స్థితిలో ఇటువంటి మాటలు ఉండవు. ఇక్కడ లోపాలున్నాయి. కాని తెలుసుకోనందున మాకంతా తెలుసునని(మియామిట్టానని) అనుకుంటారు. నేనొక్కరినే అన్న తెలిసిన వాడని తండ్రి చెప్తున్నాడు. మీ అందరినీ మధురంగా చేయుటకు వచ్చాను. అవసరాలు మొదలైనవన్నీ వదిలేయండి. నేను మధురాతి మధురమైన తండ్రిని ఎంత ప్రీతిగా స్మృతి చేస్తున్నాము అని మీ నాడిని కూడా చూసుకోండి. నేను ఎంత అర్థము చేసుకున్నాను, ఇతరులకు ఎంత అర్థము చేయిస్తున్నాను అని చెక్ చేసుకోండి. దేహభూమిలోకి వచ్చినందున ఎలాంటి లాభము లేదు. ముఖ్యముగా ఈ ప్రపంచము తమోప్రధానముగా ఉందని అర్థము చేయించాలి. సత్యోప్రధానముగా ఉన్నప్పుడు దేవతల రాజ్యముండేది. ఇప్పుడు ఆ దేవతలు 84 జన్మలు భోగించి తమోప్రధానమైపోయారు. భారతవాసులే పూర్తి తమోప్రధానమైపోయారు, మరలా వారే సత్యోప్రధానముగా కూడా అవుతారు. ఇతరులెవ్వరినీ సత్యోప్రధానమని అనలేరు. సత్యయుగములో ఏ ధర్మమూ ఉండదు. మీరు అనేకసార్లు తమోప్రధానము నుండి సత్యోప్రధానముగా అయ్యారు. ఇప్పుడు మరలా సత్యోప్రధానమవ్వండి. శ్రీమతముననుసరించి నన్ను స్మృతి చేయండి. ఇదే చింత ఉండాలి. తల పై చాలా పాప భారముంది, తండ్రి ఇప్పుడు మేల్కొలిపారు. దేవతల ముందుకెళ్లి “మేము వికారులము” అని అంటారు. ఎందుకనగా దేవతలలో పవిత్రతా ఆకర్షణ ఉంది. అందువలన వారి ముందుకెళ్లి వికారులమని చెప్తారు, ఇంటికి వెళ్తూనే మర్చిపోతారు. దేవతల ముందుకెళ్లినప్పుడు స్వయము పై ఘృణ(అసహ్యము) కలుగుతుంది. ఇంటికెళ్లే ఎలాంటి ఘృణ ఉండదు. వీరిని ఇలా చేసినదెవరు? అని కూడా ఆలోచించరు. దేవతలుగా అవ్వాలంటే ఈ చదువును తప్పక చదవండి. శ్రీమతమును అనుసరించాల్సి వస్తుంది. మొట్టమొదట సత్యోప్రధానముగా అవ్వాలి. అందుకు నన్నొక్కరినే స్మృతి చేయండి. వృద్ధ పనులు చేయకండి అని తండ్రి చెప్పన్నారు. మేము ఇలా తయారవ్వాలనే చింత ఉంచుకోండి. మీరే ఆదిసనాతన దేవదేవతా ధర్మము వారిగా ఉండేవారు, అయితే తర్వాత ఏమైంది, ఎక్కడికెళ్లారు! వీరి 84 జన్మల కథ వ్రాయబడింది. ఇప్పుడు మనమలా తయారవ్వాలి. దైవి గుణాలు ధారణ చేయాలి. భాయి-భాయి(సోదరులము) అని భావించి తండ్రిని స్మృతి చేయండి. తండ్రి నుండి వారసత్వము తీసుకోవాలి. తండ్రినైన నన్ను నింద-స్మృతి చేస్తూ వచ్చామని బుద్ధిలోకి రావాలి. వాస్తవానికి నన్ను స్మృతి చెయ్యలేదు, నిందిస్తూ వచ్చారు. ఒకవైపు ఎవరిని స్మృతి చేశారో, వారినే మరోవైపు నింద కూడా చేశారు. ఎందుకంటే వారిని గురించి తెలియనే తెలియదు. ఒకవైపు తండ్రిని మహిమ చేస్తారు, మరోవైపు సర్వవ్యాపి అని అనేస్తారు. రాయి-రప్పలలో పరమాత్మ ఉన్నారని అన్నందున వారి నుండి విముఖులైపోయారు. వినాశ కాలములో విపరీత, విముఖ బుద్ధి గలవారు నశిస్తారు. వినాశ కాలములో ప్రీతి, సన్నుతి బుద్ధి గలవారు విజయులవుతారు.

సాధ్యమైనంత ఎక్కువగా తండ్రిని స్మృతి చేయుటకు ప్రయత్నించాలి. ఇంతకు ముందు కూడా స్మృతి చేసేవారు, అయితే అది వ్యభిచారి స్మృతి. అనగా చాలా మందిని స్మృతి చేసేవారు. ఇప్పుడు అవ్యభిచారి

స్వతిలో ఉండమని తండ్రి చెప్తున్నారు. కేవలం నన్నొక్కరినే స్వతి చేయండి. భక్తిమార్గములో అనేక చిత్రాలున్నాయి. మీరు ఆ చిత్రాలను కూడా స్వతి చేస్తూ వచ్చారు. ఇప్పుడు మరలా సతోప్రధానముగా అవ్వాలి. అక్కడ స్వతి చేయుటకు భక్తి మార్గము లేనే లేదు. ఇప్పుడు సతోప్రధానముగా ఎలా కావాలనే చింత ఉంచుకోండి. ఈ సృష్టి చక్రమెలా తిరుగుతూ ఉందో ఆ జ్ఞానమిప్పుడు మీకు లభించింది. అదేమో చాలా సులభము. నోటి ద్వారా తెలపకపోయినా మనమిప్పుడు సతోప్రధానము నుండి తమోప్రధానముగా ఎలా అయ్యామో బుద్ధి ద్వారా అర్థము చేసుకోగలరు. ఇప్పుడు మరలా తప్పక సతోప్రధానంగా అవ్వాలి. ఎవరైనా మాట్లాడలేకుంటే వారి భాగ్యము అంతే అని అంటారు. దానిని భావి(విధి) అని కూడా అంటారు. బ్యాడ్లీ ద్వారా అర్థము చేయించు సులభమైన ఉపాయమును తండ్రి తెలిపించారు. వీరు అనంతమైన తండ్రి అని, వీరి ద్వారానే ఈ వారసత్వము లభిస్తుందని బ్యాడ్లీ చూపి చెప్పండి. తండ్రి స్వర్గమును స్థాపన చేస్తారు. అది ఇక్కడే చేస్తారు. శివజయంతి అనగా స్వర్గ జయంతి. స్వర్గములో దేవదేవతలుంటారు. అయితే వారెలా తయారవుతారు? ఈ పురుషోత్తమ సంగమ యుగములో చదువు ద్వారా తయారవుతారు. పిల్లలైన మీకు కూడా జ్ఞానము లభించింది, మీరు ఇతరులకు కూడా ఈ జ్ఞానమునివ్వాలి. మీది సహజ జ్ఞానము, సహజ యోగము, సహజ వారసత్వము. అయితే ఇక్కడ చాలా తక్కువ వారసత్వమును తీసుకొనువారు కూడా ఉన్నారు, పదమాల(అనంతమైన) వారసత్వమును తీసుకునేవారు కూడా ఉన్నారు. ఇదంతా చదువు పై, స్వతి యాత్ర పై ఆధారపడి ఉంటుంది. మిగిలిన విషయాలన్నిటినీ మరచిపోండి. ఫలానావారిలా..... ఇందులో సమయము వృధా చేయకండి. గమ్యము చాలా శ్రేష్ఠమైనది, గొప్పది. సతోప్రధానమగుటలోనే మాయ విఘ్నాలు కలిగిస్తుంది, చదువులో కలిగించదు. మాలో ఎంత ప్రేమ ఉంది అని స్వయాన్ని చూచుకోండి. తండ్రిని హత్తుకొని ఉండునంత ప్రేమ ఉండాలి. నేర్పించేవారు తండ్రి. ఈ బ్రహ్మ ఆత్మ నేర్పించదు, ఇతని ఆత్మ కూడా నేర్చుకుంటున్నది. బాబా, మీరు మమ్ములనెంత వివేకవంతులుగా చేస్తున్నారు! మీరు అత్యంత ఉన్నతులు, మానవ సృష్టిలో మీరు మమ్ములనెంత ఉన్నతంగా చేస్తారు! ఈ విధంగా లోలోపల తండ్రి మహిమ చెయ్యండి. బాబా మీరెంత అద్భుతము చేస్తున్నారు! “పిల్లలూ, మీరు మరలా మీ రాజ్యమును తీసుకోండి, నన్నొక్కరినే స్వతి చేయండి, సంతోషంగా ఉండండి” అని తండ్రి చెప్తున్నారు. “మేము బాబాను ఎంత స్వతి చేస్తున్నాము అని స్వయాన్ని ప్రశ్నించుకోండి. సంతోషము వంటి బలమైన ఆహారము(ఖురాక్) ఏదియూ లేదని అంటారు”. కనుక తండ్రితో మిలనము చేయుటకు కూడా పిల్లలకు సంతోషముండాలి. కాని పిల్లలలో అంత ఖుషీ ఉండడము లేదు. లేకుంటే చాలా చాలా సంతోషముండాలని వివేకము చెప్తుంది. ఈ చదువు ద్వారా మేము రాజులుగా అయ్యేవారము, మేము అనంతమైన తండ్రి పిల్లలము, సుప్రీమ్ తండ్రి మమ్ములను చదివిస్తున్నారు అని లోలోపల మననము చేయాలి. బాబా ఎంత దయాహృదయులు! వారు కూర్చొని పిల్లలైన మీకు కొత్త - కొత్త విషయాలు వినిపిస్తున్నారు. ఇప్పుడు మీ బుద్ధిలో ఇతరులెవ్వరి బుద్ధిలో లేని కొత్త కొత్త విషయాలున్నాయి. అచ్చా.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్కే.



### ధారణకొరకు ముఖ్య సారము

1. ఆత్మాభిమాని స్థితిని ధారణ చేసి సుఖదాయులుగా అవ్వాలి. ఎవ్వరిలోనూ లోపాలను వెతకరాదు. పరస్పరము చాలా చాలా ప్రేమతో ఉండాలి, అభిప్రాయ భేదములుండరాదు.
2. ఇతర విషయాలన్నిటిని వదలి ఒక్క తండ్రి నుండి మాత్రమే గుణాలను గ్రహించాలి. సత్యోప్రధానముగా అవ్వాలన్న చింత ఉండాలి. ఎవ్వరి విషయాలు వినరాదు, ఎవ్వరినీ నిందించరాదు. అంతా నాకే తెలుసునని అనుకోరాదు(మియామిట్టగా కారాదు).

**వరదానము:- “నాది(మైవన్)”ను బాబాలో ఆమిడ్చివేయు నిరంతర యోగి,  
సహజయోగి భవ”**

ఏ పిల్లలకైతే వారి ప్రతి శ్వాసలో తండ్రి పట్ల ప్రేమ ఉందో, ప్రతి శ్వాసలో బాబా, బాబా అంటారో వారు యోగములో శ్రమించే అవసరముండదు. పృథిలో ఉన్నారనుటకు ఋజువేమంటే - ఎప్పుడూ వారి నోటి నుండి “నేను” అనే మాట వెలువడదు. బాబా-బాబా అను మాట వెలువడుతుంది. నాది అనేది బాబాలో ఇమిడిపోవాలి. బాబా వెన్నముక, బాబా చేయించువారు, బాబా సదా జతలో ఉన్నారు, బాబా నీ జతలోనే ఉంటాను, తింటాను, నడుస్తాను, తిరుగుతాను..... ఇది సదా ఎమర్జ్ రూపములో పృథి ఉండాలి. అప్పుడు వారిని సహజయోగులని అంటారు.

**స్లోగన్:- “నేను-నేను(మై-మై)” అనుట అనగా మాయరూపీపిల్లని ఆహ్వానించుట”**

